

“मीठे बच्चे- प्रभातको समयमा मन-बुद्धिद्वारा म बाबालाई याद गर, साथसाथै सृष्टिलाई दैवी राज्यबनाउने सेवा गर।”

प्रश्न:- सूर्यवंशी राजधानीको पुरस्कार केको आधारमा मिल्छ?

उत्तर:- सूर्यवंशी राजधानीको पुरस्कार लिनु छ भने बाबाको पूरा सहयोगी बन, श्रीमतमा चलिराख। आशीर्वाद माग्नुछैन, बरू योगबलबाट आत्मालाई पावन बनाउने पुरुषार्थ गर्नु छ। देह सहित देहका सबै सम्बन्धहरूलाई त्यागेर एक परमप्रिय बाबालाई याद गर्नु भन्ने तिमिले सूर्यवंशी राजधानीको पुरस्कार मिल्छ। त्यसमा शान्ति, पवित्रता, समृद्धि सबैथोक हुन्छन्।

गीत:- आखिर वह दिन आया आज...

ओम् शान्ति। ओम् शान्तिको अर्थ त तिमि बच्चाहरूको बुद्धिमा रहन्छ नै। बाबा जे सम्झाउनु हुन्छ, त्यो तिमि बाहेक अरू कसैको समझमा आउँदैन। उनीहरू त यस्तै छन्, मानौं कोही मेडिकल कलेजमा नयाँ गएर बसेमा केही पनि बुझ्न सक्नेछैन। यस्तो कुनै सत्सङ्ग हुँदैन, जहाँ मनुष्य जाऊन् अनि केही पनि नबुझ्नु। त्यहाँ त छ नै शास्त्र आदि सुनाउने कुरा। यो हो धेरै महान् कलेज। नयाँ कुरा होइन। फेरि त्यो दिन आयो आज, जबकि बाबा बसेर बच्चाहरूलाई राजयोग सिकाउनु हुन्छ। यस समय यहाँ राजाई त छँदै छैन। तिमि यस राजयोगबाट राजाहरूको राजा बन्छौ अर्थात् तिमिलाई थाहा छ- जो विकारी राजाहरू छन् उनका पनि हामी राजा बनिरहेका छौं। बुद्धि मिलेको छ। जुन कर्म गरिन्छ त्यो बुद्धिमा रहन्छ हैन! तिमिहरू योद्धा हो, जान्दछौ- हामी आत्माहरू अब बाबा सँग योग राखेर सृष्टिलाई पवित्र बनाउँछौं र चक्रको आदि-मध्य-अन्तको ज्ञान धारण गरेर हामी चक्रवर्ती राजा बनिरहेका छौं। यो बुद्धिमा रहनु पर्छ। हामी युद्धको मैदानमा छौं। विजय त हाम्रो हुन्छ नै। यो त निश्चित छ। वास्तवमा हामी अहिले यस सृष्टिलाई फेरि दैवी डबल शिरताज राज्य बनाइरहेका छौं। बाबा चित्रको लागि धेरै राम्रो सँग सम्झाइरहनु हुन्छ। हामी ८४ जन्म पूरा गरेर अब फर्केर जाँदै छौं। फेरि आएर राज्य गर्नेछौं। यी सबै ब्रह्माकुमार-कुमारीहरूले के गरिरहेका छन्, ब्रह्माकुमारीहरूको यो संस्था के हो? सोध्यो नि, हैन? बी.के. तुरुन्त भन्छिन्- हामी सृष्टिलाई फेरि दैवी राज्य बनाइरहेका छौं, श्रीमत अनुसार। मनुष्यहरूले ‘श्री’ को अर्थ पनि जान्दैनन्। तिमिलाई थाहा छ- श्री श्री शिवबाबा हुनु हुन्छ, उहाँको नै माला बन्छ। यो सारा रचना कसको हो? रचयिता त बाबा हुनुभयो नि। सूर्यवंशी-चन्द्रवंशी जति पनि हुन्छन्, यो सारा माला हो रुद्र शिवबाबाको। सबैले आफ्नो रचयितालाई जान्दछन् तर उहाँको कर्तव्यलाई जान्दैनन्। उहाँ कहिले र कसरी आएर पुरानो दुनियाँलाई नयाँ बनाउनु हुन्छ- यो कसैको पनि बुद्धिमा छैन। उनीहरूले त सम्झन्छन्- कलियुग अझै धेरै वर्ष चल्नेछ।

अहिले तिमिलाई थाहा छ- हामी दैवी राज्य स्थापना गर्नको लागि निमित्त बनेका छौं। वास्तवमा दैवी राज्य हुन्छ, फेरि त्रिय राज्य हुन्छ। पहिला सूर्यवंशी कुल फेरि त्रिय कुलको राज्य हुन्छ। तिमिलाई चक्रवर्ती राजा-रानी बन्नुछ भने बुद्धिमा चक्र फिर्नु पर्नेछ नि। तिमिले कसैलाई पनि यी चित्रहरूको बारेमा धेरै राम्रो सँग सम्झाउन सक्छौ। यी लक्ष्मी-नारायण सूर्यवंशी कुलका र यी राम-सीता हुन् त्रिय कुलका। फेरि वैश्य, शूद्र वंशी कुलका बन्न पुग्छन्। पूज्य फेरि पुजारी बन्छन्। सिंगल ताज भएका राजाहरूको चित्र पनि बनाउनु पर्छ। यो प्रदर्शनी बडो अनौठो हुन्छ। तिमिलाई थाहा छ- ड्रामा अनुसार सेवा अर्थ यो प्रदर्शनी

२०७५ कार्तिक ७ बुधबार २४-१०-२०१८ प्रातः मुरली ओम् शान्ति “बापदादा” मधुबन
धेरै आवश्यक छ, तब त बच्चाहरूको बुद्धिमा बस्नेछ। नयाँ दुनियाँ कसरी स्थापना भइरहेको छ— त्यो
चित्रहरूद्वारा सम्झाइन्छ। बच्चाहरूको बुद्धिमा खुशीको पारा चढ्नु पर्छ। यो त सम्झाइएको छ— सत्ययुगमा
आत्माको ज्ञान हुन्छ, सो पनि जब वृद्ध हुन्छन् तब अनायास ख्याल आउँछ— यो पुरानो शरीर छोडेर फेरि
दोस्रो नयाँ शरीर लिनु छ। यो विचार अन्तिम घडीमा आउँछ। बाँकी सारा समय खुशी-आनन्दमा रहन्छन्।
पहिल्यै यो ज्ञान रहँदैन। बच्चाहरूलाई सम्झाइएको छ— यहाँ परमपिता परमात्माको नाम, रूप, देश, काल
कसैले पनि जान्दैन, जबसम्म बाबा आएर आफ्नो परिचय दिनु हुन्न, परिचय पनि धेरै गहन छ। उहाँको रूप
त पहिले लिङ्ग नै भन्नु पर्ने हुन्छ। रुद्र यज्ञ रच्छन् भने माटोको लिङ्ग बनाउँछन्, जसको पूजा हुँदै आएको
छ। बाबाले पहिले नै बिन्दु छु भनेर बनाउनुभएन। बिन्दु रूप भनेको भए त तिमीले बुझ्न सक्दैनथ्यौ। जुन
कुरा जतिबेला सम्झाउनु पर्ने हुन्छ तब सम्झाउनु हुन्छ। यस्तो भन्न मिल्दैन— पहिले किन बताउनुभएन, जुन
आज सम्झाउनु हुन्छ? होइन, ड्रामामा यस्तै निश्चित छ। यो प्रदर्शनीबाट सेवाको वृद्धि धेरै हुन्छ। आविष्कार
निस्कन्छ भने फेरि वृद्धि हुँदै जान्छ। जस्तै, बाबा मोटरको उदाहरण दिनु हुन्छ। पहिले खोज गर्दा मेहनत
लाग्यो होला फेरि त हेर! ठूला-ठूला कारखानाहरूमा एक मिनटमा मोटर तैयार हुन्छन्। कति विज्ञान
निस्केका छन्।

तिमीलाई थाहा छ— कति विशाल सृष्टि छ। कति विशाल दुनियाँ छ। फेरि कति सानो हुन्छ। यो बुद्धिमा
राम्रो सँग बसाउनु छ। जो सेवाधारी बच्चाहरू छन्, उनको बुद्धिमा रहन्छ। अरूको त खान-पिउन, पर-
चिन्तनमा नै टाइम वेस्ट हुन्छ। यो तिमीलाई थाहा छ— भारतवर्षमा फेरि दैवी राज्य स्थापना भइरहेको छ।
वास्तवमा राज्य अक्षर पनि गलत हुन्छ। भारतवर्ष दैवी राजस्थान बनिरहेको छ। यस समय आसुरी
राजस्थान छ, रावणको राज्य छ। हरेकमा ५ विकार प्रवेश भएका छन्। कति करोडौँ आत्माहरू छन्, सबै
कलाकार हुन्। आ-आफ्नो समयमा आएर फेरि गइहाल्छन्। फेरि हरेकलाई आफ्नो पार्ट रिपिट गर्नु पर्ने
हुन्छ। सेकेन्ड बाई सेकेन्ड ड्रामा हुबहु रिपिट हुन्छ। जो कल्प पहिले पार्ट बजाइएको थियो, त्यही अब
बज्दछ। यी सबै बुद्धिमा राख्नु छ। घर-धन्दामा लागेपछि त फेरि मुश्किल हुन्छ, त्यसैले बाबा भन्नुहुन्छ—
प्रभातको समयको त गायन छ। गाउने गर्छन्— राम सिमर प्रभात मोरे मन.... बाबा भन्नुहुन्छ— अब अरू
केही पनि स्मरण नगर, प्रभातको समय मलाई याद गर। बाबा अहिले सम्मुख भन्नुहुन्छ, भक्तिमार्गमा फेरि
गायन चल्छ। सत्ययुग-त्रेतामा त गायन हुँदैन। बाबा सम्झाउनु हुन्छ— हे आत्मा, आफ्नो मन-बुद्धिले
प्रभातको समय म बाबालाई याद गर। भक्तहरू खास गरेर रातमा जागदछन्, केही न केही सम्झन्छन्। यहाँको
चलन फेरि भक्तिमार्गमा चल्दै आइरहेको छ। तिमी बच्चाहरूलाई सम्झाउने भिन्न-भिन्न युक्तिहरू
मिलिरहन्छन्। भारतवर्ष यति समय पहिले दैवी राजस्थान थियो, फेरि त्रिय राजस्थान भयो, त्यसपछि वैश्य
राजस्थान बन्यो। दिन-प्रतिदिन तमोप्रधान बन्दै गइरहेको छ, गिर्नु अवश्य छ। मुख्य हो यो चक्र, चक्रलाई
जानेपछि तिमी चक्रवर्ती राजा बन्छौ। अहिले तिमी कलियुगमा बसेका छौ। सामुन्ने सत्ययुग छ। यो चक्र
कसरी घुम्छ, यसको तिमीलाई ज्ञान छ। जान्दछौ— भोलि हामी सत्ययुगी राजधानीमा हुनेछौं। कति सहज
छ। माथितिर त्रिमूर्ति शिव पनि हुनु हुन्छ। चक्र पनि छ। लक्ष्मी-नारायण पनि यसमा आइहाल्छ। यो चित्र
अगाडि राखेमा कोही आए पनि सजिलै सँग सम्झाउन सक्छौ। भारतवर्ष दैवी राजस्थान थियो, अहिले छैन।
सिंगल ताजवाला पनि छैनन्। चित्रद्वारा नै तिमीले सम्झाउनु छ। यी चित्र धेरै मूल्यवान् छन्। कति अनौठो

२०७५ कार्तिक ७ बुधबार २४-१०-२०१८ प्रातः मुरली ओम् शान्ति “बापदादा” मधुबन चीज छ। त्यसैले अनौठो तरिकाले नै सम्झाउनु पर्ने हुन्छ। यो ३०-४० साइजको कल्प वृक्ष, त्रिमूर्ति पनि सबैले आ-आफ्नो घरमा राख्नु पर्छ। कोही पनि मित्र सम्बन्धी आदि आएमा यी चित्रहरूको बारेमा नै सम्झाउनु पर्छ। यो विश्वको इतिहास-भूगोल हो। हरेक बच्चाहरूको पासमा यी चित्र अवश्य हुनु पर्छ। साथमा राम्रा-राम्रा गीतहरू पनि होस्। आखिर त्यो दिन आयो आज... वास्तवमा बाबा आउनु भएको छ। हामीलाई राजयोग सिकाउनु हुन्छ। चित्र त जसले मागे पनि मिल्न सक्छ। गरिबहरूको लागि निःशुल्क मिल्न सक्छ। तर सम्झाउने तागत पनि चाहिन्छ। यो हो अविनाशी ज्ञान रत्नहरूको खजाना। तिमी दानी हौ, तिमीले जस्तो अविनाशी ज्ञान रत्नहरूको दान अरू कसैले गर्न सक्दैन। यस्तो दान कुनै हुँदैन, त्यसैले दान गर्नु पर्छ, जो आयो उनलाई सम्झाउनु पर्छ। फेरि एक-अर्कालाई देखेर धेरै आउँछन्। यो चित्र धेरै मूल्यवान् चीज हो, अमूल्य छन्। जसरी तिमी पनि अमूल्य कहलाउँछौ। तिमी कौडीबाट हीरा जस्तो बन्छौ। यो चित्र बेलायतमा लगेर कसैलाई सम्झाएमा कमाल हुन्छ। यति समयसम्म यी संन्यासीहरूले भन्दै आए, हामी भारतको योग सिकाउँछौं। हरेकले आफ्नो धर्मको महिमा गर्छन्। बौद्ध धर्मावलम्बीले कतिलाई बौद्धी बनाइदिन्छन्, तर त्यसबाट फाइदा त केही पनि छैन। तिमी त यहाँ मनुष्यबाट बाँदरबाट मन्दिर लायक बनाउँछौ। भारतवर्षमा नै सम्पूर्ण निर्विकारी थिए। भारतवर्ष गोरो थियो, अहिले कालो बनेको छ। सत्ययुगमा त धेरै कम थिए होलान् नि। संगमयुगमा नै बाबा आएर स्थापना गर्नुहुन्छ। राजयोग सिकाउनु हुन्छ। उनै बच्चाहरूलाई सिकाउनु हुन्छ, जसले कल्प पहिले पनि सिकेका थिए। स्थापना त हुनु नै छ। बच्चाहरू रावण सँग हार खान्छन् फेरि रावणमाथि विजय प्राप्त गर्छन्। कति सहज छ। त्यसैले बच्चाहरूले ठूला चित्र बनाएर त्यसद्वारा सेवा गर्नु पर्छ। ठूला ठूला अक्षर हुनु पर्छ। लेख्नु पर्छ— यहाँबाट भक्ति मार्ग सुरु हुन्छ। अवश्य जब दुर्गति पूरा हुन्छ, तब मात्रै बाबा सद्गति गर्न आउनु हुन्छ नि।

बाबाले सम्झाउनु भएको छ— भक्ति नगर भनेर कसैलाई पनि कहिल्यै नभन्नु। बाबाको परिचय दिएर सम्झाउनु छ, तब नै तीर लाग्छ। तिमीलाई थाहा छ— महाभारत लडाइँ किन भनिएको हो? किनकि यो महाभारी यज्ञ हो, यस यज्ञबाट नै यो लडाइँ प्रज्वलित भएको हो। यो पुरानो दुनियाँ खत्तम हुनु छ। यो कुरा तिमी बुझिमा छ। मनुष्यहरूलाई पीस प्राइज (शान्ति पुरस्कार) मिलिरहन्छ। तर पीस त हुँदैन। वास्तवमा पीस स्थापना गर्ने त एकै बाबा हुनु हुन्छ। उहाँको साथमा तिमी सहयोगी छौ। प्राइज पनि तिमीलाई मिल्नु छ। बाबालाई कहाँ प्राइज मिल्छ र! बाबा त दिने दाता हुनु हुन्छ। तिमीलाई नम्बरवार पुरुषार्थ अनुसार प्राइज मिल्छ। अनगिन्ती बच्चाहरू हुन्छन्। तिमी अहिले प्युरिटी, पीस, प्रोस्पर्टी स्थापना गरिरहेका छौ। कति ठूलो प्राइज छ! जान्दछौ— जसले मेहनत गर्छ, उसलाई सूर्यवंशी राजधानीको प्राइज मिल्छ। बाबा हुनु हुन्छ दिनेवाला। यस्तो होइन, बाबा आशीर्वाद दिनुहोस्। विद्यार्थीहरूलाई सल्लाह दिइन्छ— बाबालाई याद गरेमा तिमी विकर्म विनाश हुन्छ। योगबलबाट नै तिमी आत्मा पवित्र बन्छ। तिमी सबै सीता हौ, अग्निबाट पार हुनेछौ। या त योगबलबाट पार हुनु छ या त अग्निमा जल्नु पर्छ। देह सहित सबै सम्बन्धहरूलाई त्यागेर एक परमप्रिय बाबालाई याद गर्नु छ। तर यो याद निरन्तर कायम रहन बडो मुश्किल छ। टाइम लाग्छ। गायन पनि गरिएको छ योग अग्नि। भारतको प्राचीन योग र ज्ञान प्रख्यात छ किनकि गीता हो सर्व शास्त्रमयी शिरोमणि। यसमा राजयोग अक्षर छ, तर ‘राज’ अक्षर हटाएर केवल ‘योग’ अक्षर लिएका छन्। बाबा बाहेक अरू कसैले भन्न सक्दैन— यस राजयोगबाट म तिमीलाई राजाहरूको राजा बनाउनेछु। अहिले तिमी

२०७५ कार्तिक ७ बुधबार २४-१०-२०१८ प्रातः मुरली ओम् शान्ति “बापदादा” मधुबन शिवबाबाको सम्मुख बसेका छौ। जान्दछौ- हामी सबै आत्माहरू त्यहाँ परमधाममा निवास गर्नेवाला हौं। फेरि शरीर धारण गरेर पार्ट बजाउँछौं। पुनर्जन्म शिवबाबा त लिनु हुन्न। ब्रह्मा, विष्णु, शंकरलाई पनि पुनर्जन्म लिनुछैन। बाबा भन्नुहुन्छ- म आउँछु नै पतितबाट पावन बनाउन, त्यसैले नै सबै याद गर्छन्- पतित-पावन आउनुहोस्, यो एक्युरेट अक्षर हो। बाबा भन्नुहुन्छ- म तिमीलाई पावन अर्थात् देवी-देवता बनाइरहेको छु। त्यसैले यति नशा पनि चढ्नु पर्छ। बाबा यिनमा आएर हामीलाई शिक्षा दिइरहनु भएको छ। यस फलहरूको बगैँचाको बागवान् बाबा हुनु हुन्छ, बाबाको हामीले हात समातेका छौं। यसमा सारा बुद्धिको कुरा छ। बाबा हामीलाई त्यस पार, विषय सागरबाट क्षीर सागरमा लैजानु हुन्छ। त्यहाँ विष हुँदैन, त्यसैले त्यसलाई निर्विकारी दुनियाँ भनिन्छ। निर्विकारी दुनियाँ थियो, अहिले त्यो विकारी बनिसकेको छ। यो चक्र भारतवर्षको लागि हो। तिमी नै चक्र लगाउँछौं। अरू धर्मवालाहरू पूरा चक्र लगाउँदैनन्। उनीहरू त अन्तिममा आउँछन्। यो धेरै आश्चर्यको चक्र छ। बुद्धिमा नशा रहनु पर्छ। यी चित्रहरूप्रति धेरै ध्यान राख्नु पर्छ। सेवा गरेर देखाऊ। बेलायतमा पनि चित्र गएमा नाम प्रख्यात हुन्छ। विहङ्ग मार्ग (तीव्र गति) को सेवा हुन्छ। अच्छा-

मीठे-मीठे सिकीलधे बच्चाहरूप्रति माता-पिता बापदादाका याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

- १) अविनाशी ज्ञान रत्नहरूको खजाना जुन मिलेको छ, त्यसलाई दान गर्नु छ। आफ्नो समय खाने-पिउने, पर-चिन्तनमा व्यर्थ गुमाउनु हुँदैन।
- २) कौडी तुल्य मनुष्यहरूलाई हीरा तुल्य बनाउने सेवा गर्नु छ। बाबा सँग आशीर्वाद या कृपा नमाग। उहाँको रायमा चलिरहनु छ।

वरदान:- बाबालाई सामुन्ने राखेर ईर्ष्या रूपी मायाबाट बच्ने वाला विशेष आत्मा भव

ब्राह्मण आत्माहरूमा समान भएको कारण ईर्ष्या उत्पन्न हुन्छ, ईर्ष्याको कारणले संस्कारको टक्कर हुन्छ। तर यसमा विशेष रूपले सोच- यदि आफू समान साथीलाई कुनै विशेष कार्यको लागि निमित्त बनाइन्छ भने पनि उसलाई निमित्त बनाउने को हो! बाबालाई सामुन्ने ल्यायौ भने ईर्ष्या रूपी माया भाग्छ। यदि कसैको कुरा तिमीलाई राम्रो लागेन भने शुभ भावना सहित त्यस कुरालाई माथि भनिदेऊ, ईर्ष्या वश होइन। आपसमा रेस गर रीस होइन, तब विशेष आत्मा बन्ने छौ।

स्लोगन:- बाबालाई आफ्नो साथी बनाएर मायाको खेललाई साक्षी भएर हेर।